

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्दर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro.ncl@coalindia.inwebsite : www.nclcil.in

An ISO: 9001, ISO: 14001 & OHSAS: 18001 Certified Company

पत्र क्र० एनसीएल/ज०स०वि०/प्रेसवि०/2016-17/481

दिनांक- 24/12/2016

प्रेस विज्ञप्ति

एनसीएल ने जीती 27वीं कोल इंडिया अंतर कंपनी हॉकी प्रतियोगिता

फाइनल में डब्ल्यूसीएल को 3-2 से हराया

भारत सरकार की मिनी रत्न कंपनी नॉर्दर्न कोलफील्ड्स लिमिटेड (एनसीएल) ने 27वीं कोल इंडिया अंतर कंपनी हॉकी प्रतियोगिता 2016-17 का खिताब जीत लिया है। टीम ने शुक्रवार को कंपनी की दुधिचुआ परियोजना के सेक्टर 'ए' कॉलोनी स्थित सद्भावना स्टेडियम में खेले गई प्रतियोगिता के बेहद रोमांचक फाइनल में वेस्टर्न कोलफील्ड्स लिमिटेड (डब्ल्यूसीएल) की टीम को 3-2 से हराया। टीम की इस शानदार कामयाबी के लिए कंपनी के प्रबंधकीय मंडल ने टीम के सभी सदस्यों को बधाई दी है। प्रतियोगिता के फाइनल और समापन समारोह में दुधिचुआ परियोजना के महाप्रबंधक श्री एम० के० प्रसाद बतौर मुख्य अतिथि उपस्थित थे। साथ ही, एनसीएल के महाप्रबंधक (कार्मिक/कल्याण) श्री टी०बी० राजू, महाप्रबंधक (कार्मिक/श्रमशक्ति) श्री राजपाल यादव, महाप्रबंधक (कार्मिक/प्रशासन) श्री उदय कुमार, महाप्रबंधक (सेल्स) एवं एनसीएल के अध्यक्ष-सह-प्रबंध निदेशक (सीएमडी) के तकनीकी सचिव श्री एस०के० मित्रा, एनसीएल के जेसीसी सदस्य श्री मुन्नीलाल यादव एवं श्री अशोक दूबे, सीएमओएआई के सचिव श्री सर्वेश सिंह और एनसीएल स्पोर्ट्स प्रमोशन बोर्ड के सदस्य श्री जोगिंदर सिंह, श्री सतेंद्र सिंह, श्री शिवमुनि सिंह एवं श्री गोरेलाल सिंह बतौर विशिष्ट अतिथि उपस्थित थे।

फाइनल मैच में दोनों टीमों के बीच शुरू से ही कड़ा मुकाबला हुआ, जिसका स्टेडियम में उपस्थित सभी अतिथियों और दर्शकों ने जमकर लुत्फ उठाया। मैच के 10वें मिनट में एनसीएल के श्री रोशन डुंगडुंग ने गोल दागकर एनसीएल को बढ़त दिलाई। इसके बाद डब्ल्यूसीएल की टीम ने अपना खेल चुस्त करते हुए एक के बाद एक कई जवाबी हमले किए। डब्ल्यूसीएल की ओर से श्री राकेश गोटे ने मैच के 17वें मिनट में गोल कर अपनी टीम को 1-1 की बराबरी दिलाई। पहले हॉफ के अंतिम क्षणों में एक बार दोनों टीमों ने एक दूसरे के गोल पर हमले किए। 29वें मिनट में डब्ल्यूसीएल के श्री श्रीकांत ने गोल कर अपनी टीम को 2-1 की बढ़त तो दिलाई, लेकिन एनसीएल के श्री संजीवन एक्का ने चंद सेकंडों बाद ही गोल कर अपनी टीम को पिछड़ने से रोका और 2-2 की बराबरी दिलाई। दूसरे हाफ में एनसीएल की टीम शुरुआत से ही बेहद आक्रामक खेली और 34वें मिनट में श्री निखिल भंगरा के गोल की बदौलत 3-2 की बढ़त बनाई। इसके बाद एनसीएल ने अपने डिफेंस को मजबूत करके डब्ल्यूसीएल के सभी आक्रमणों को सफलतापूर्वक रोका और मैच की समाप्ति तक अपनी बढ़त को कायम रख प्रतियोगिता का खिताब अपने नाम किया।

मेजबान एनसीएल की यह खिताबी जीत इस नजरिए से भी महत्वपूर्ण है कि एनसीएल ने 6 साल बाद इस प्रतियोगिता का खिताब जीता है। इससे पहले वर्ष 2010 में साउथ ईस्टर्न कोलफील्ड्स लिमिटेड (एसईसीएल) के दीपका में खेले गई प्रतियोगिता में मेजबान एसईसीएल को हराकर एमसीएल विजेता बनी थी। कल के फाइनल में शानदार खेल दिखाने के लिए एनसीएल के श्री संजीवन कीरो को 'फाइनल का सर्वश्रेष्ठ खिलाड़ी' चुना गया। डब्ल्यूसीएल के श्री अयूब खान प्रतियोगिता के बेस्ट गोलकीपर बने। एनसीएल के श्री केनेथ होंगा को 'बेस्ट प्लेयर ऑफ टूर्नामेंट' के पुरस्कार से नवाजा गया।

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉदर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro.ncl@coalindia.inwebsite : www.nclcil.in

An ISO: 9001, ISO: 14001 & OHSAS: 18001 Certified Company

मुख्य अतिथि और सभी विशिष्ट अतिथियों ने दोनों टीमों को उनके शानदार खेल के लिए बधाई दी। फाइनल और समापन समारोह में बड़ी संख्या में एनसीएल मुख्यालय एवं सभी परियोजनाओं के अधिकारी-कर्मचारी गण, श्रमिक संघों के प्रतिनिधि और आम दर्शक उपस्थित थे।

गौरतलब है कि 4 दिवसीय प्रतियोगिता 20 दिसंबर को शुरू हुई थी, जिसमें एनसीएल, डब्ल्यूसीएल, एसईसीएल, सेंट्रल कोलफील्ड्स लिमिटेड (सीसीएल), महानदी कोलफील्ड्स लिमिटेड (एमसीएल), भारत कोकिंग कोल लिमिटेड (बीसीसीएल) और सिंगरेनी कोलियरी कंपनी लिमिटेड (एससीसीएल) सहित कुल 7 कोयला कंपनियों की टीमों ने भाग लिया।

जनसंपर्क अधिकारी